



HE ZORRO 'E HE VĀRUA NGEN HĀPA'O 'I TE RAUHURU TUMU

RAPA NUI



eligevivir
— SIN DROGAS —

HE ZORRO 'E HE VĀRUA NGEN HĀPA'O 'I TE RAUHURU TUMU

I te ahi-ahi e tahi, ko mahana 'ā te 'ua, 'a Ngen Mahuida, he vārua hāpa'o i te tumu'e i te rauhuru ha'a'apu. Tō'ona huru pahe tokerau hahau e puhia ena 'a roto i te kona tumu, he tike'a i te zorro 'e horo-horou rō 'ā 'e tahuti era ko ia ko riri.

Te zorro ko tiŋi-tiŋi pūai 'ā i tō'ona va'e 'i ruŋa i te ō'one, ko hae atu 'ā te u'i haŋa, ko ia ko ŋau pūai i tō'ona ŋutu e riva nō mo ŋau i a ia hai tū niho ka'i-ka'i era ō'ona. E noho nō 'ā he haka roŋo atu e tahi re'o. Tū me'e era ko Ngen:

—;Ko aha 'ana rā koe e zorro ē? ;Pē hē a au 'ana hā'ū'ū atu?



Tū zorro era, ko riri 'ā kai haŋa mo vānaŋa:

—;Ahh! ;'Ina koe ko vānaŋa mai! ;Kai haŋa au mo haka roŋo atu!

'A Ngen me'e mārama-rama, he haka ora he tiaki ki haumārū te zorro, 'e he 'ui haka 'ou:

—;Ko aha 'ana rā koe e zorro ē?

—'I te pō 'ā, i e'a era te ra'ā he oho au mo 'a'aru e tahi rāpiti i piri mai ai i te ara. He pororeko au, he hiŋa au ki roto i te rare-rare 'e he tere tū rāpiti era.

'I haka topa era te mana'u era, te zorro, he riri haka 'ou, he ohu-ohu ki ruŋa i te ō'one he tiŋi-tiŋi te va'e ki ruŋa i te mauku, ki te tiare, ko ha'amata 'ā ko 'ua'a 'ā.

He kī e Ngen kora'iti nō:

—E zorrito, ko 'ite 'ā e au ko riri 'ā koe. E tano rō koe mo u'i i te rua rāve'a mo haka pako'o i tu'u riri ena mo ta'e rave'ino ki te nātura.

Te zorro, kai haka topa pa'i i tō'ona mana'u pē nei ē, 'i 'ō 'a ia, e rave'ino 'ā ki te nātura, he māere te zorro.

—Ko tano 'ā —i kī ai e tū vārua era—.

'I te hora nei, ko naho-naho 'ā koe, ka haŋu-haŋu pūai mo haumārū ō'ou. 'E tano tako'a nō mo hā'ū'ū atu 'ana puru tu'u mata.





Te zorro, ko haŋu-haŋu 'ā, ko haumārū 'ā he haka roŋo ki tū vārua era.

—Mo ŋaro'a e koe ko huru kē 'ā koe ko riri 'ā, pahe me'e ŋaro'a era e koe i te pō 'ā, he haka roŋo koe 'e ka u'i pē hē tu'u hakari, tu'u va'e, tu'u rima, he haka rehe-rehe koe i tu'u hakari 'e he ha'amata koe he haŋu-haŋu haka 'ou kora'iti nō. 'E haka topa tu'u mana'u, 'e aha 'ā koe. ¿Ko riri 'ā koe, ko ri'a-ri'a 'ā koe, o ko koa 'ā koe? Ta'ato'a haka tere iŋa e ai rō 'ā tō'ona i'ŋoa. Ka haka roŋo tu'u hakari e ka 'opo mai te tokerau mo vānaŋa ō'ou ki te rua, he aha ta'a me'e e ŋaro'a ena.

Te zorro ko haka roŋo riva-riva 'ā ki tū vārua era ko Ngen, ko haka topa 'ā ki tū vānaŋa kī era e te vārua, he ha'amata he ha'ere 'a roto i te rauhuru tumu, ko ia ko te haŋu-haŋu i te 'eo o te tumu 'e i te heruru era o te raupā, i tū hora 'ā, te 'ehu o te ra'ā i vari ai 'a roto i te ranji, he hetu ki a ia, he ŋaro'a a ia i te ora, i te haumārū.

—Māuru-uru, e te vārua era o te nātura, 'e hāpa'o ena i te rauhuru tumu 'e i te rauhuru ha'a'apu o te kona. Ta'u vānaŋa, ko hā'ū'ū mai 'ā ki tō'oku haumārū.

'I kī era i tū vānaŋa era, he ŋaro'a i te maŋa tumu 'e tahi, ko haka reka-reka 'ā i tō'ona tu'aivi, ko haumārū 'ā 'a ia, ko koa 'ā, mai te hora nei pē mu'a mo hetu haka 'ou o tū mana'u riri era, ko 'ite 'ā e ia pē hē 'ana haka haumārū i a ia.





eligevivir
— SIN DROGAS —